

## E. BOATS

Sbatax-il waħda ġew, minn art imġħaddba,  
Hief fuq il-mewġa bħal għasafar fl-ajru,  
Mgħammra b'għodda qerrieda biex l-imriekeb  
Li ġiebu l-ħajja lill-Maltin itajru.

Ġew fil-qalba tal-lejl, biex ikun wenshom  
Id-Dlam li ma jarax; bid-deh'n tal-ħjiena  
Resqu bla ħoss lejn fomm il-Port u kiefra  
Rażżnu ġo qalbhom kull tqanqil ta' ħniena.

U x'naf xiħadd li mtamma kien imexxi  
Il-miġfna ċkejtna għala Rebħa Kbir,  
Kienx beda jfantas ta' Ġieh kbir il-Għelma,  
U ta' hena bla tarf ġarrabx tferfira!

Izd'għarriexa fid-dlam kien hemm moħbija  
L-Imħabba għajjura ta' din l-Art Ħanina;  
Hi rat u semgħet u thejjiet imħeg'ġa  
Għal taqbida bla nifs, tajba u ħażina.

Intagħta l-Amar; minn kull borġ imwettaq  
Infethu hluq tan-nar, u nebħu sewwa:  
L-ajru mtela twerdin, damdim li jtarrax,  
U xita ta' l-azzar ġiet fuq l-egħdewwa.

Damet sejra t-taqbida, għax qalbiena  
Kienu ż-żgħażaġħ li ġew għall-qirda tagħna;  
Izda Malta ma nsietx id-drawwa tagħha:  
Tigġieled, tirbaħ u bil-ġieħ tistagħna.

Sbatax-il waħda ġew, sbatax-il waħda  
Sabu qabarhom fuq ix-xtut tal-Gżira;  
Anqas waħda ma reggħet lejn pajjiżha,  
Biex tgħid il-Għajb ta' din it-Telfa Kbir.

10-8-1941

DUN KARM

5-11-39.

## IL-GHARQA

(Imfassla fuq in-"Naufragio" ta' De Amicis)

Lit-Tabib Guzè Galea, M.D., D.P.H.

Lejla sajjija: il-kwiekeb jiddu fil-għoli tas-smewwiet  
biex idawlu u jwenssu l-ħolqien ta' taħthom mixħut f'hem-  
da u skiet li x-xhur ta' Lulju u Awissu biss jafu jagħtu.  
Il-baħar magħqud bajdani zied ikabbar il-ġmiel ta' dik il-  
lejla: ta' kull tant biss kont tisma' t-tħaxwix tal-mewġ ħafif  
fil-waqt li kien jitbewwes maċ-ċagħaq tal-plajja.

F'nofs dak il-lejl sewwa, daqs tletin sena ilu, vapur  
imdaqqs kien jarfa' l-ankri fl-port ta' Lixandra biex isie-  
fer u jiġbed lejn Malta. Xi ġmiel ta' lejl! Iz-żiffa friska  
u ħelwa kienet tħajrek toqgħod hemm fuq il-gverta titpaxxa  
bil-wesgħa u l-firxa tal-baħar li issa beda jitlewwen bir-  
ragġi tal-fidda tal-qamar li kien għadu kif kiser il-mili tiegħu.

Mat-tbexbix sewwa, daqsxejn ta' tfajjel kien għadu  
jidher bil-qiegħda waħdu fuq borġ ħdula u ċimi mdawrin  
kagħka ħdejn l-arblu tal-pruwa. Kellu ħdejh kaxxa żgħira  
b'xi biċtejn ħwejjeg ġo fiha u xi ħaġa tal-ikel għal ma'  
tul il-vjaġġ tiegħu. Wiċċu samrani, xagħru iswed tuta,  
qsajjar u mbaċċaċ, u, għad li ma kellux iktar minn tnax-  
il-sena, mill-ħarsa f'it imqita t'għajnejh u mil-lehen sħiħ  
ta' fomm, kien jurik li ma kienx bin it-tfissid u l-biża',  
izda bin ix-xogħol u l-ħila. Min qatt kien jobsor li dak it-  
tfajjel kien Għawdx, u sewwa sew minn Nadur li, ħafna  
minn uliedu, sa minn żmien ilu, ingħataw għal fuq il-baħar,  
fuq vapuri l-iktar tat-tagħbija, baħrin qalbiena, bla ma  
beżgħu qatt mill-qilla tal-baħar kbir jew xitwi, jew mill-  
qilla tal-għadu bla ħniena.

Kienu xi l-għaxra ta' fil-ghodu, xhin wieħed baħri  
Malti deher fuq il-pruwa b'daqsxejn ta' tfajla f'idejh u, fil-  
waqt li resaq lejn dak it-tfajjel: "Hawn Ġann" qallu "ġibtlek  
sieħba ċkejtna biex ma tibqax waħdek u jkollok ma' min  
tgħid kelma." Ġanni feraħ u xuftejh bdew jitbissmu. It-  
tfajla, li bejn wieħed u ieħor kienet daqsu miż-żmien, għal-  
kemm ħarira itwal minnu, ħarset lejn Ġanni f'it mistħija,  
u bla ma lissnet kelma, qagħdet ħdejh bil-qiegħda fuq iċ-  
ċimi.